


श्रद्धालुओं से भरी जीप पलटने से एक ही परिवार के 10 लोग घायल

खोह मनसा माता की पहाड़ियों के रास्ते में माता के दर्शन कर वापस लौट रहे थे

उदयपुरवाटी, (निसं)। खोह मनसा माता अरावली की पहाड़ियों में मनसा माता रास्ते पर रविवार को कर्मांडर जीप पलटने से 10 लोग घायल हो गए। सात घायलों को स्थानीय लोगों की मदद से पॉथ सीएचसी लाया गया। जहां प्राथमिक उपचार के बाद उनको नीमकाथाना रेफर किया गया। वहीं तीन घायलों को हादसा स्थल से सीधे ही उदयपुरवाटी सीएचसी ले जाया गया। जहां प्राथमिक उपचार के बाद उन्हें सीकर रेफर किया गया। जानकारी के अनुसार गाड़ी में कुल 13 लोग सवार थे, जो सभी नीमकाथाना के भूदोली क्षेत्र के बहादुर सिंह की ढाणी के एक ही परिवार के सदस्य थे।

घायल पूजा कंवर ने बताया कि हम परिवार सहित मनसा माता के दर्शन करने के लिए आए थे। माता के दर्शन करने के दौरान वापस लौटते समय हमारी गाड़ी एकाएक गहरी खाई की तरफ जाने लगी। अनियंत्रण होने पर ड्राइवर और आगे बैठे लोगों की घुड़बूझ से गाड़ी को पहाड़ की तरफ मोड़ा गया। हम कुछ समझ पाते इससे पहले गाड़ी पहाड़ की तरफ पलट गई और चोख-पुकार मच गई। उन्होंने बताया कि गाड़ी में सवार हम 13 लोगों सवार थे। जिसमें



खोह मनसा माता अरावली की पहाड़ियों में मनसा माता रास्ते पर जीप पलट गई।

10 घायल हो गए। हम सभी घायलों के काफी चोटें लगी हैं। गमिमत रही कि हमारी गाड़ी गहरी खाई में जाने से बच गई और हम जिंदा बच गए। घायलों में ओम कंवर पत्नी हरि सिंह आयु 52 वर्ष, पूजा कंवर पत्नी जोगिंदर सिंह,

संतरा पत्नी गिरवार सिंह, संतोष कंवर पत्नी रामसिंह, गेंद कंवर पत्नी अमर सिंह, जोगिंदर सिंह पुत्र हरि सिंह, हरिसिंह पुत्र भालसिंह, पलक पुत्री जोगिंदर सिंह, भावना पुत्री विजेंद्र सिंह, नक्ष पुत्र जोगिंदर सिंह है। गौरतलब है

कि कुछ दिनों पूर्व इसी स्थान पर राजीवपुरा के श्रद्धालुओं की भरी ट्रैक्टर ट्रॉली गहरी खाई में गिरने से 10 श्रद्धालुओं की मौत हो गई थी। रास्ते में अधिक ढलान व घुमाव होने की वजह से वापस आते समय गाड़ियां अनियंत्रित

■ गाड़ी में 13 लोग सवार थे, जो भूदोली क्षेत्र के बहादुर सिंह की ढाणी के एक ही परिवार के सदस्य थे

■ पिछले दिनों भी इसी जगह श्रद्धालुओं से भरी ट्रैक्टर-ट्रॉली पलटने से 10 लोगों की हुई थी मौत

हो जाती है। मौके पर घटनास्थल पर आधा घंटे बाद एसडीएम रामसिंह राजावत, पचलंगी चौकी इंचार्ज संत कुमार व गुवागोड़जी सीआई वीर सिंह गुर्जर पॉथ अस्पताल पहुंचे। घायल श्रद्धालुओं से बातचीत की। इस दौरान डॉ. संदीप शर्मा, नर्सिंग स्टाफ सरोज, राकेश शर्मा ने घायलों का इलाज कर नीमकाथाना रेफर कर दिया।

जान से मारने की धमकी दी, मामला दर्ज

मंडावर, (निसं)। हिण्डौन थाना इलाके के गांव की एक विवाहित महिला ने शनिवार को थाना पुलिस में एक जने पर लोन दिलाने के नाम पर बलात्कार करने और बताने पर जान से मारने की धमकी देने का मामला दर्ज करवाया है। थाना पुलिस ने बताया कि गांव की एक विवाहिता महिला ने थाना पुलिस में रिपोर्ट दी की वह जून माह में अपने पति के साथ महुवा किसी कार्य से आई थी। जहां से वापस आने के लिए महुवा के बस स्टैंड पर बैठे थे। जहां एक व्यक्ति ने अपने आपको राजकीय कर्मचारी बताते हुए लोन दिलाने को कहा। बताया कि तुम्हारे पास विकलांग का सर्टिफिकेट हो तो तुम्हें 10 लाख रुपए का लोन प्रधानमंत्री स्वरोजगार के तहत मिल जायेगा जिसमें 5 लाख रुपए माफ हो जावेंगे। तुम्हें लोन के 5 लाख रुपए

■ लोन दिलाने के नाम पर बलात्कार करने और बताने पर जान से मारने की धमकी देने का मामला दर्ज

ही किरतों में चुकाने पड़ेंगे। उसने अपना नाम गिरधारी पुत्र हरनंदे बताया और फाइल बनवाने के नाम 10 हजार रुपए का खर्चा पहले देने बताए। मैंने और मेरे पति ने उस दिन के बाद से कई किशतों में गिरधारी को करीब 10 हजार रुपए दे दिए। जिस पर वह लोन के लिए मौका देखने गांव आया। बोला की एक दो दिन में तुम्हारा लोन पास हो जायेगा। जिसके बाद लोन पास नहीं हुआ तो मेरे पति ने फोन कर गिरधारी से कारण पूछा। जिस पर गिरधारी ने कहा कि मैंनेजर

साहब मौका देखने की कह रहे हैं। जिसके बाद एक दिन गिरधारी ने मेरे पति को महुवा बुलाया। तब गिरधारी मेरे पति के साथ 14 जुलाई 2023 को रात्रि करीब 8 बजे मेरे घर आया। उसे भोजन कराया और वह बाहर मेरे पति के पास दूसरी चापाई पर सो गया। मेरे पति गहरी नींद में सो गए। मैं अंदर कमरे में चटाई पर सो रही थी तो गिरधारी मेरे कमरे के अंदर आ गया। बोला कि मेरे साथ संबंध बनाएगी तो तुझे लोन दिलाऊंगा। मेरे मना करने और विरोध करने और चिल्लाने पर मेरा मुंह भींच दिया और मेरे साथ जबरदस्ती बलात्कार किया। इधर थानाधिकारी सचिन शर्मा का कहना है कि पीड़िता का मेडिकल करवा दिया है नक्शा मौके की कार्यवाही की गई है। मामले में कार्यवाही जारी है।

मालपुरा, (निसं)। मोर थाना क्षेत्र के मैहरू कलां गांव में रविवार की सुबहे करंट की चपेट में आने से एक महिला की मौत हो गई। थानाधिकारी रतन सिंह तंवर ने बताया कि मैहरू कलां निवासी पाना देवी पत्नी राजू लाल की उम्र 40 वर्ष घर में पानी की मोटर का तार लगाने समय करंट की चपेट में आकर अचेत हो गई। जिसे परिजनों ने अचेतावस्था में मालपुरा अस्पताल में उपचार के लिए भर्ती कराया। स्वास्थ्य परीक्षण के पश्चात चिकित्सकों ने महिला को मृत घोषित किया। परिजनों की मौजूदगी में पुलिस ने शव का पोस्टमार्टम करा शव परिजनों को सौंपा।

करंट से महिला की मौत

वरिष्ठ अध्यापक प्रतियोगी परीक्षा-2022 के ग्रुप-ए एवं ग्रुप-बी की सामान्य ज्ञान परीक्षा 30 जुलाई को पुनः होगी

परीक्षा से 3 दिवस पूर्व अपलोड होंगे प्रवेश-पत्र, आवंटित परीक्षा जिले की जानकारी एसएसओ पोर्टल पर उपलब्ध होंगी

अजमेर, (कासं)। राजस्थान लोक सेवा आयोग द्वारा वरिष्ठ अध्यापक (माध्यमिक शिक्षा विभाग) प्रतियोगी परीक्षा-2022 के ग्रुप-ए एवं ग्रुप-बी की सामान्य ज्ञान परीक्षा का आयोजन 30 जुलाई 2023 को किया जाएगा। इस परीक्षा के लिए आवंटित परीक्षा जिले की जानकारी एसएसओ पोर्टल के माध्यम से प्राप्त की जा सकती है। सचिव आशुतोष गुप्ता ने बताया कि ग्रुप-ए की परीक्षा प्रातः 10 से 12 बजे तक एवं ग्रुप-बी की परीक्षा दोपहर 2.30 से 4.30 बजे तक आयोजित की जाएगी। उक्त परीक्षा के प्रवेश-पत्र परीक्षा से 3 दिवस पूर्व आयोग वेबसाइट

एवं एसएसओ पोर्टल पर अपलोड किए जाएंगे। इस अनुसार अभ्यर्थी यथाशीघ्र समयान्तर्गत प्रवेश-पत्र डाउनलोड कर लें। आयोग द्वारा जारी निर्देशानुसार परीक्षा केंद्रों पर परीक्षार्थियों को परीक्षा प्रारंभ होने के नियत समय से 60 मिनट पूर्व तक ही प्रवेश दिया जाएगा। इसके पश्चात किसी भी अभ्यर्थी को परीक्षा केंद्र में प्रवेश नहीं दिया जा सकेगा। अभ्यर्थियों को सुरक्षा जांच एवं पहचान के बाद ही परीक्षा केंद्रों में प्रवेश दिया जाएगा। इसके लिए अभ्यर्थियों को पर्याप्त समय पूर्व ही परीक्षा केंद्रों पर उपस्थित होना होगा। देरी से आने पर तलाशी में समय लगने के कारण परीक्षा

में शामिल होने से वंचित हो सकते हैं। गुप्ता ने कहा कि आयोग द्वारा आयोजित परीक्षा में सम्मिलित होने वाले अभ्यर्थी किसी दलाल, मीडिएटर, समाजकंटक या अपराधी के बहकावे में न आएँ। यदि कोई परीक्षा में पास करने के नाम पर रिश्तत की मांग या अन्य कोई प्रलोभन व झॉसा देता है तो प्रमाण सहित इस संबंध में आयोग को सूचित करें। इस बारे में निकटतम पुलिस स्टेशन में एफआईआर भी दर्ज कराई जा सकती है। अभ्यर्थियों को पहचान के लिए परीक्षा केंद्र पर प्रार्थमिकता से मूल आधार कार्ड (रंगीन प्रिंट) लेकर उपस्थित होना

होगा। मूल आधार कार्ड (रंगीन प्रिंट) नहीं होने की स्थिति में विशेष परिस्थितियों में ही अन्य मूल फोटो युक्त पहचान-पत्र यथा मतदाता पहचान-पत्र, पासपोर्ट, ड्राइविंग लाइसेंस आदि के आधार पर प्रवेश अनुमत किया जा सकता है। मूल फोटो युक्त पहचान-पत्र के अभाव में परीक्षा केंद्र में किसी भी परिस्थिति में प्रवेश नहीं दिया जाएगा। परीक्षा में सम्मिलित होने वाले सभी अभ्यर्थियों को राज्य एवं केंद्र सरकार द्वारा जारी कोरोना गाइडलाइन की पूर्णतः पालना करनी होगी। आयोग द्वारा कोरोना संक्रमित अभ्यर्थियों की परीक्षा हेतु पृथक से व्यवस्था की जाएगी।

केन्द्रीय मंत्री शेखावत ने चेराई पहुंच दिवंगतों को श्रद्धांजलि अर्पित की

ओसियां और लोहावट विधानसभा क्षेत्र के दौरे पर रहे गजेन्द्र सिंह शेखावत

जोधपुर, (कासं)। केन्द्रीय जलशक्ति मंत्री गजेन्द्र सिंह शेखावत रविवार को सुबह ओसियां विधानसभा क्षेत्र के चेराई गांव के उस स्थान पर पहुंचे, जहां दरिदों ने एक अबोध बालिका समेत चार जनों की बेहमी से हत्या कर दी थी। उन्होंने परिजनों और ग्रामीणों से वारदात के संदर्भ में बातचीत की। शोकसभा में दिवंगतों को श्रद्धांजलि अर्पित की। जानकारी के अनुसार ओसियां विधानसभा क्षेत्र के चेराई में गत दिनों एक अबोध बालिका सहित चार लोगों को दरिदगी से मौत के घाट उतार दिया गया था। दिल दहला देने वाले इस घटनाक्रम ने सभी को हतप्रभ कर दिया।

केन्द्रीय मंत्री शेखावत यहां शोकसभा में शामिल हुए। चारों मृतकों को पुष्पांजली अर्पित की। परिजनों से मिलकर उनको ढांडस बंधाया। दिवंगत आत्माओं की शान्ति के लिए प्रार्थना की। शोकसभा के दौरान शेखावत ने लोहावट विधानसभा क्षेत्र के नोसर पल्ली, मतोड़ा, बेड़ू ईसरू, पलीना में विभिन्न शोक सभाओं में शामिल होकर शोक संवेदना जताई। मतोड़ा जाकर जगदीश सुथार के आकरिष्मक निधन पर शोक संवेदना व्यक्त जताई। परिजनों से मिलकर ढांडस बंधाया। शेखावत ने नोसर में पूर्व को कॉर्पोरेट चेरयमैन चतुराराम

पुनिया के निधन पर आयोजित शोकसभा में शामिल हुए। पल्ली में ठाकुर स्व. अनोप सिंह रावलोत की पत्नी के निधन पर शोक संवेदना जताई। बेड़ू में अलसीराम सिमराथा राम के निधन पर और ईसरू में उदय सिंह के निधन पर व आऊ में कन्हैया लाल टाटिया के निधन पर आयोजित शोक सभा शामिल होकर शोक संवेदना जताई। देनोक में जबर सिंह के पुत्र मानवेन्द्र सिंह के निधन पर शोक व्यक्त किया। पलीना में स्वरूप सिंह के पिता ठाकुर जय सिंह के निधन पर शोक संवेदना जताई। फलोदी विधायक पन्नायाम विश्णोई, देहात उत्तर अध्यक्ष मनोहर पालीवाल,

देहात दक्षिण अध्यक्ष जगराम विश्णोई, जिला उपाध्यक्ष विक्रमादित सिंह, भागीरथ बेनीवाल, अभिषेक भाद्, ज्योति ज्यानि, वीरेंद्र सिंह निबोल, राजेन्द्र सिंह देनोक, नरपत सिंह राठौर, पुखराज जांगिड़ खिवराज जांगिड़, सहित अनेक भाजपा कार्यकर्ता साथ रहे। कार्यकर्ताओं से मुलाकात की :- केन्द्रीय मंत्री शेखावत ने मतोड़ा स्थित देहात उत्तर के मण्डल कार्यालय बापिनी में कार्यकर्ताओं से मुलाकात की। मण्डल कार्यकर्ताओं से भाजपा के प्रदेशव्यापी अभियान नहीं सहेगा राजस्थान के तहत आयोजित कार्यक्रमों के विषय में विस्तार से जानकारी ली।

जालोर में मूसलाधार बारिश

जालोर, (कासं)। जालोर शहर में रविवार देर शाम को मूसलाधार बारिश होने से चारों ओर पानी हो पानी हो गया। बारिश से निचली कोलोनियों में पानी भर गया तथा न्यू बस बस स्टैंड सहित अन्य जगह पर भी बारिश का पानी जमा हो गया। वहीं बारिश का दौर शुरू होते ही शहर की बिजली गुल हो गई। जालोर शहर में रविवार को सुबह से ही तेज उमस व गर्मी से लोग दिनभर परेशान रहे। वहीं शाम ढलते ही आसमान में काले बादलों ने डेरा डाल दिया। बारिश का दौर शुरू हुआ जो करीब एक घंटे तक बारिश का दौर जारी रहा। वहीं मूसलाधार बारिश से जालोर शहर के न्यू बस स्टैंड, नर्मदा कॉलोनी, सुदेलवा होकर के ओवरस्पन्ड क्षेत्र में बसी कॉलोनियों में पानी भर गया। बारिश से सड़कों पर तेज वेग से पानी बहने लगा। वहीं बारिश होने से किसानों के चेहरे पर खुशी देखी जा रही है। पिछले दो-तीन दिनों से तेज गर्मी व उमस से आमजन परेशान थे।

कलेक्टर, आयुक्त सहित चार को एन.जी.टी. में पेश होने के आदेश

धीलवाड़ा, (निसं)। नेशनल ग्रीन ट्रिब्यूनल प्रिंसिपल बेंच नई दिल्ली के न्यायाधिपति सुधीर अग्रवाल एवं विशेषज्ञ सदस्य डॉक्टर अफरोज जगह पर भी बारिश का पानी जमा हो गया। पार्यावरणविद् बाबूलाल जाजू की अतिवक्तता नवीन आहुजा के मार्फत धीलवाड़ा स्थित कोठारी नदी के मूल स्वरूप को लौटाने, उसे अतिक्रमण एवं प्रदूषण मुक्त कर हरियालि युक्त बनाने को लेकर दायर याचिका पर आदेश पारित करते हुए प्रदूषण नियंत्रण मंडल के सदस्य सचिव, जिला कलेक्टर धीलवाड़ा, नगर परिषद आयुक्त धीलवाड़ा एवं राजस्थान शहरी विकास विभाग के प्रमुख सचिव को व्यक्तिगत रूप से उपस्थित होकर मामले में रिपोर्ट पेश करने के आदेश दिए हैं। माननीय नेशनल ग्रीन ट्रिब्यूनल ने जनवरी 2022 में कोठारी नदी की वस्तुस्थिति पेश करने हेतु एक कमेटी

■ कोठारी नदी के मूल स्वरूप को लौटाने, उसे अतिक्रमण एवं प्रदूषण मुक्त करने को लेकर दायर याचिका पर आदेश दिया

का गठन किया था जिसकी रिपोर्ट में उन्होंने कोठारी नदी को प्रदूषण एवं अतिक्रमण युक्त पाया था। उल्लेखनीय है कि कोठारी नदी के प्रदूषण को लेकर प्रदूषण नियंत्रण मंडल द्वारा नगर परिषद धीलवाड़ा पर तीन बार 63.80 लाख, 2.4 करोड़, 111.45 लाख का जुर्माना भी लगाया जा चुका है परंतु प्रदूषण नियंत्रण मंडल राशि वसूल नहीं कर पाया है।

बिजली गिरने से एक की मौत

कोटा, (निसं)। आकाशीय बिजली गिरने से एक व्यक्ति और 34 बकरियों की मौत हो गई। साथ ही सांगोद क्षेत्र में एक मकान भी क्षतिग्रस्त हो गया है। मामले के अनुसार जिले के कनवास थाना क्षेत्र में टोल्या गांव में राधेश्याम माली पर बिजली गिरने का मामला सामने आया। जिसे लोग अस्पताल भी लेकर गए लेकिन चिकित्सकों ने परीक्षण के बाद उसे मृत घोषित कर दिया कनवास एसएचओ रमेश सिंह ने बताया कि कनवास थाना क्षेत्र के ही बरखेड़ा गांव के लोग अपनी बकरियों को चराने के लिए जंगल में लेकर गए थे। बरखेड़ा से करीब 5 किलोमीटर अंदर जंगल की तरफ यह बकरियां चर रही थी तभी तेज बारिश का क्रम शुरू हो गया। इनके साथ गए चरवाहे पर बारिश से बचने के लिए दूसरी जगह जाकर बैठ गए इसी दौरान इन बकरियों के ऊपर आकाशीय बिजली गिर गई। जिसके चलते एक साथ ही 34 बकरियों की मौके पर मौत हो गई।

महंगाई से बिगड़ा सब्जी व चाय का जायका

पावटा, (निसं)। पावटा व आसपास की सब्जी मंडियों में इस बार सब्जियों के भाव आसमान छूने लगे हैं। लगातार हो रही बारिश के कारण आम आदमी के लिए सब्जियां महंगी होना शुरू हो गई हैं। महंगाई का ये आलम है कि टमाटर 160 रुपए किलो तथा अदरक 400 रुपए किलो व लहसुन 200 रुपए किलो, हरी मिर्च 80 रुपए किलो तक दाम बढ़ गए हैं। ऐसे में आम लोगों के साथ ही व्यापारी भी सब्जियां महंगी होने के कारण परेशान हैं। करीब दो हफ्ते में दूसरी बार अदरक व टमाटर के दाम 160-400 रुपए तक पहुंच गए हैं। लेकिन इन दिनों महंगाई की मार से कोई भी फल या सब्जी नहीं बच पाई है। वहीं सब्जी व चाय का जायका बनाने वाले टमाटर व अदरक की कीमत आसमान छू रहे हैं। सब्जी व्यापारी देशराज, गिरधारी, सरदारमल, सुवालाल, सुरेश, लालाराम, हरफूल, सनी ने बताया कि कुछ ही दिनों पहले अदरक 200 रुपए किलो बिक रहा था अब कीमत 400

गैंगरेप का मामला दर्ज

खैरथल, (निसं)। खैरथल पुलिस थाना क्षेत्र के एक गांव में गैंगरेप होने का मामला सामने आया है। किशनगढ़वास पुलिस सर्किल के डीएसपी जयप्रकाश बेनीवाल ने बताया कि पीड़ित विवाहिता ने अपने ही गांव के युवकों हितेश, कृष्ण, दिनेश, गोपाल व मनोज के खिलाफ नामजद रिपोर्ट दर्ज कराई है जिसमें उसने बताया है कि गत 24 जून की रात को वह अपने घर पर कमरे में अकेली सोई हुई थी कि गांव के रहने वाले रिशेरा, कृष्ण दिनेश, गोपाल, मनोज ने जबरन अदरक दुकान किया। जिसमें कृष्ण ने वीडियो बनाई और दिनेश, गोपाल व मनोज घर के बाहर खड़े रहे। आरोपियों ने जान से मारने की धमकी दी और वीडियो वायरल करने की भी चेतावनी दी जिससे शर्म व भय से उसने मामला दर्ज नहीं कराया। पुलिस ने मामला दर्ज होने के बाद भिवाड़ी जिला पुलिस अधीक्षक विकास कुमार शर्मा के निर्देशन में पीड़िता का डाक्टर परीक्षण कराने के साथ जांच शुरू करते हुए दबिसा दी जिसमें मुख्य आरोपी हितेश बाबरिया को पकड़ लिया गया है जबकि अन्य आरोपी फरार हो गए हैं जिनकी तलाश की जा रही है।

गैंगरेप का मामला दर्ज

खैरथल, (निसं)। खैरथल पुलिस थाना क्षेत्र के एक गांव में गैंगरेप होने का मामला सामने आया है। किशनगढ़वास पुलिस सर्किल के डीएसपी जयप्रकाश बेनीवाल ने बताया कि पीड़ित विवाहिता ने अपने ही गांव के युवकों हितेश, कृष्ण, दिनेश, गोपाल व मनोज के खिलाफ नामजद रिपोर्ट दर्ज कराई है जिसमें उसने बताया है कि गत 24 जून की रात को वह अपने घर पर कमरे में अकेली सोई हुई थी कि गांव के रहने वाले रिशेरा, कृष्ण दिनेश, गोपाल, मनोज ने जबरन अदरक दुकान किया। जिसमें कृष्ण ने वीडियो बनाई और दिनेश, गोपाल व मनोज घर के बाहर खड़े रहे। आरोपियों ने जान से मारने की धमकी दी और वीडियो वायरल करने की भी चेतावनी दी जिससे शर्म व भय से उसने मामला दर्ज नहीं कराया। पुलिस ने मामला दर्ज होने के बाद भिवाड़ी जिला पुलिस अधीक्षक विकास कुमार शर्मा के निर्देशन में पीड़िता का डाक्टर परीक्षण कराने के साथ जांच शुरू करते हुए दबिसा दी जिसमें मुख्य आरोपी हितेश बाबरिया को पकड़ लिया गया है जबकि अन्य आरोपी फरार हो गए हैं जिनकी तलाश की जा रही है।

वन विभाग में वृक्षारोपण सहित निर्माण कार्यो में धांधली का मामला सामने आया

सोहेला वन क्षेत्र में बनी पुरानी दीवार को ही रंगरोगन कर नयी वॉल बता लाखों का भुगतान उठाया

टोंक, (निसं)। टोंक उपखण्ड के वन रेंज सोहेला में वृक्षारोपण सहित निर्माण कार्य में जमकर धांधली करने का मामला प्रकाश में आया है। प्राप्त जानकारी के अनुसार सोहेला वन क्षेत्र में बनी पुरानी दीवार को ही रंगरोगन कर नयी वॉल बताकर लाखों रूपये के फर्जी भुगतान उटाये गये हैं। सोहेला वन्य क्षेत्र में हर साल वन संरक्षण को लेकर प्लान्टेशन का निर्माण कराया जाता है लेकिन वन अफसर नियमों को दरकिनार कर राशि का आहरण करते रहे हैं। ऐसी ही एक कहानी सोहेला वन नका क्षेत्र वैष्णो देवी प्लांटेशन में भारी भ्रष्टाचार देखने को मिल रही है। राष्ट्रीय राजमार्ग 52 पर स्थित वैष्णो देवी मंदिर के पास बनाए गए प्लांटेशन में भारी भ्रष्टाचार किया गया है। उक्त प्लांटेशन पर कई बार प्लांटेशन बनाए जा चुके हैं जबकि अफसरों द्वारा बार-बार नाम



टोंक उपखण्ड के वन रेंज सोहेला में वृक्षारोपण सहित निर्माण कार्यो में जमकर धांधली करने का मामला सामने आया है।

बदलकर वैष्णो देवी प्लांटेशन बना दिया गया उक्त जगह पर जगह नहीं होते हुए भी सरकारी राशि का दुरुपयोग करने हेतु

प्लांटेशन बना कर लाखों रूपए का भुगतान उठा लिया गया। जानकारी अनुसार करीब सन्

2010-11 एनएचआई द्वारा रोड को चौड़ा किया गया था। तब उक्त प्लांटेशन पर लूज पथरों की दिवार बनी हुई थी

जो रोड छोड़कर बनाया गया था। राष्ट्रीय राजमार्ग प्राधिकरण के द्वारा वापस उस जगह दीवार बनाई गई थी। उसी दीवार को भ्रष्ट कर्मचारियों द्वारा नई स्टेनवॉल बताकर कामजो में बनवा कर वलाउचर लगाकर लाखों रूपए का भुगतान उठा दिया गया। अधिकांश निर्माण कार्य सिर्फ कागजों पर खानापूर्ति करके सरकारी खजाने को लूटने का काम किया गया है। एक और जहां राजस्थान की गहलोत सरकार वनों को हरा-भरा करने में कोई कसर नहीं छोड़ रही है। वो वहीं जिले में बैठे वन विभाग के भ्रष्ट अधिकारियों की छत्रछाया में भ्रष्टाचार का खेल खेला जा रहा है। जो एक विशेष जांच का विषय है। सिद्धार्थ प्रताप सिंह, मुख्य वन संरक्षक रेंज अकाराणी बिकरनी है कि पुरानी स्टेनवॉल को नई बताकर भुगतान उठाने वाले दोषी वन कर्मचारियों पर कार्यवाही की जायेगी।